

మృత్యు క్షణాలు!

ఎమ్.వి.వి. సత్యనారాయణ

సునంద భర్తవంక చూసింది. ఆహ్లాదంగా నవ్వింది.

శివరామయ్య స్ట్రీటింగ్ ఏజ్ మీద దృష్టివుంచే కీరగా భార్యను చూశాడు. సొట్టలు పడుతున్న ఆమె బుగ్గలవంక అపురూపంగా చూస్తున్నాడు.

“కారు ఘాట్ రోడ్డు ఎక్కుతోంది. కాస్త దృష్టి అటు వుంచండి బాబూ!” అంది సునంద గారాబంగా.

“అప్పరసవి నువ్వు ప్రక్కన వుంటే ప్రమాదాలు జరగక ఏమవుతాయి?” పకపక నవ్వాడు శివరామయ్య.

“అయితే నన్ను యిక్కడే దింపెయ్యండి!”

“ఈ పరిస్థితిలో కారు ఆపినా ప్రమాదమే!”

ఆమె మనోహరంగా నవ్వింది.

“కాటేజ్ బుక్ చేయించాను. వారం రోజులవరకూ మనం విశాఖపట్నం తిరిగి వెళ్ళాలి! నీ హాయిలతో నాకు స్వర్గం చూపిస్తావో....” కొంటేగా చూశాడు శివరామయ్య.

“పాండి బాబూ! సిగ్గులేని మాటలు!” ఆరచేతులతో మొహం కప్పుకొంది సునంద.

కారు నిట్టనిలువుగా వున్న కొండ ఎక్కుతోంది. శివరామయ్య మాటలు ఆపి డ్రైవింగ్ మిషన్ దృష్టి నిలిపాడు.

సునంద కారులోంచి బయటకు చూస్తోంది. చుట్టూ విశాలంగా పరచుకున్న కొండలు! పచ్చటి ప్రకృతి కొండలమీదా లోయలలోనూ కనువిందుగా కనిపిస్తోంది. రకరకాల పూల మొక్కలు కొండల అంచుల్లో పెరిగి పచ్చదనంకి రంగులు అద్దుతున్నాయి. పక్షుల కిలకిలా రావాలతోబాటుగా ఎక్కడో జలపాతం దూకుతున్న చప్పుడు! లోయలలో మబ్బులు ప్రకృతిలో సయ్యాట లాడుతున్నాయి.

సునందకు పరవశంగా వుంది. నగర జీవితంలో తనకి మొహం మొత్తిపోయింది. తన భర్త ‘ఆకాశగంగ’కి ప్రయాణం అనగానే తాను ఎక్కడికో అనుకొంది. ‘ఆకాశగంగకి’ వెళ్ళే ప్రయాణం యింత మనోహరంగా వుంటుందంటే తాను ఎగిరి గంతేసి ఒప్పుకునేదే! ఆయనచేత అంతగా బ్రతిమాలించుకొనేదికాదు.

ఇంతా చూస్తే ‘ఆకాశగంగ’విశాఖపట్టణానికి తొంభై మైళ్ళ దూరంలో ఉండటం భారత ప్రభుత్వపు టూరిజం శాఖ ఆకాశగంగ ప్రాంతాన్ని చక్కటి విహార ప్రాంతంగా తీర్చిదిద్దడానికి కోట్లు ఖర్చుపెట్టినట్లు భర్త చెప్పాడు. నిజమే ఆయుండాలి! లేకపోతే యింత కొండల మార్గంలో గోడు ఎలా వేశారు?

ఆకాశగంగ ప్రాంతంలో విశాలమైన సరస్సు, దానిలో, పడవలూ, దాని ఒడ్డున వేసవి విడిది

కుటిరాలూ....

ఊహించుకొంటేనే తన మనసు పులకరిస్తోంది. తన భుజంమీద చేయిపడి సునంద ప్రక్కకు తిరిగింది. భర్త తనవంకే ప్రేమగా చూస్తున్నాడు.

“ఘాంట్ రోడు ప్రయాణమయిపోయింది! మరో అర మైలులో కాటేజెస్ ఎదురొచ్చాయి” అన్నాడు శివరామయ్య.

సునంద సంతోషంగా చూసింది.

“కారు ఆపారే?” అడిగింది.

“ఒక్కసారి నువ్వు ఈ కొండలను పరవశంగా చూస్తోంటే నిన్ను నా కెమెరాలలో బంధించాలని....” అన్నాడు శివరామయ్య.

సునంద తటపటాయించింది. మెల్లగా కారు దిగింది. శివరామయ్య చుట్టూ చూచి చటుక్కున ఆమెను ఎత్తుకొన్నాడు.

సునంద కవ్వమన్నది.

ఆమె మనసు కీడు శంకిస్తోంది. నిర్మానప్యం! ఈ ప్రదేశంలో తన భర్త తనను ఏంచేయబోతున్నాడు? తనని మధ్యలో ఎందుకు కారు దింపాడు? కొండలోయ లోకి విసిరి పీడ వదిలించుకొంటాడా? తాను అతడికి చేసిన ద్రోహం ఏమిటి? తన భర్తకు స్త్రీలతో సంబంధాలున్నట్టు తాను చూచాయగా విన్నది. తనని అడ్డు తప్పించుకోవడానికి ఈ ‘ఆకాశగంగ’ ప్రయాణం ఒక మిషకాదు గదా!

“ఎందుకు సునందా అరుస్తావు? నేను నిన్ను రేవ చేస్తోన్నట్టు?” వగరుస్తున్నాడు శివరామయ్య.

సునంద లావుపాటి స్త్రీ. ఇల్లు వదిలిపెట్టని స్త్రీ

కావటంవలన కొవ్వుపట్టిన కండరాలు! సునంద నున్నగా
వీపుగా పెరిగిన అరిటిచెట్టులాగా వుంది. అయినప్పటికీ
కసరతు చేసినట్టు ఒళ్ళు నిగనిగలాడుతోంది.

“నన్ను.. నన్ను..... ఏం చేయబోతున్నారు?” అడి
గింది సునంద.

“స్వర్గం చూపిస్తాను” శివరామయ్య ఆమెను అందిన
చోటనల్లా ముద్దులు పెట్టుకొన్నాడు. ఆమె దుస్తులు
గాలికి ఎగిరిపోతున్నాయి. ఆవయవాలు అర్థనగ్నంగా
బయటపడుతున్నాయి.

శివరామయ్య ఆమె చెంగు నోట కరచాడు.

క్రింద ఘాట్ రోడ్లో వాహనం వస్తోన్న చప్పు
డయింది.

సునంద అతడిని విడిపించుకొని కారువద్దకు పరు
గె తింది.

శివరామయ్యకు నెత్తిన కుండెడు చల్లటి నీళ్ళు
క్రమ్మరించినట్టయింది. కాళ్ళు ఈడ్చుకొంటూ కారువద్దకు
నడిచాడు.

సునంది యసరుసలాడుతోంది.

శివరామయ్య కారు న్నారుచేశాడు.

రోడ్డు సాఫీగా వుంది. దారిప్రక్కగా విశాలమయిన
బండరాళ్ళు. అల్లిబిల్లిగా పెరిగిన బఠాణీ పొదలు!

రియర్ వ్యూ మిర్రర్ లో వెనక్కి చూశాడు శివ
రామయ్య— వెనక ఓ కారు వస్తోంది. కారునిండా జనం
ఉన్నారు. శివరామయ్య దీక్షగా వాళ్ళవంకే చూస్తు
న్నాడు.

అతడి కళ్ళు మెరిశాయి.

సునంద యివేమీ పట్టించుకొనకుండా ముందుకు

చూస్తోంది. రోడ్డు వృత్తాకారంలో తిరుగుతోంది. దానికి ఆకాశానే విశాలమైన సరస్సు వుంది.

ఇంత ఎత్తులో సహజమైన జలాశయం!

జలాశయానికి ఒక ప్రక్కగా వరుసలు వరుసలుగా కాటేజెస్. కారు పార్కింగ్ ప్లేస్ లో ఆగింది.

శివరామయ్య కారు దిగాడు.

పార్కింగ్ ప్లేస్ లో వున్న బాయ్ పరుగెత్తుకొచ్చాడు. తనవద్దనున్న లిస్టు చూశాడు. కారు నెంబర్ వంక పరిశీలనగా చూశాడు.

“శ్రీ & శ్రీమతి శివరామయ్య” అన్నాడు విషయంగా.

శివరామయ్య తలూపాడు.

“కాటేజ్ నెంబర్ పదహారు!” అన్నాడు అతడు

తాళంచెవులు అందిస్తూ.

శివరామయ్య సునందవైపు ప్రశ్నార్థకంగా చూశాడు. సునంద అప్పటికే కారు దిగింది.

ఇద్దరూ కాటేజ్ పదహారు వైపు నడువసాగారు.

2

తలుపు తెరిచాడు శివరామయ్య.

ఆమెను చూచి నోరావులింపాడు.

లిలీ! మంచులో తడిసిన అచ్చమైన లిలీపువ్వులాగా వుంది.

“ఏం చేస్తోంది మీ పరివ్రత?” అంది లిలీ.

“స్నానం!” అన్నాడు శివరామయ్య గొంతు పెగల్చుకొని.

లిలీని చూస్తోంటే ఆతనికి మాటలు కరువయ్యాయి.

లిలీ ఆయిదడుగులలోపు ఎత్తు వుంటుంది. సన్నగా వున్నప్పటికీ తీర్చిదిద్దిన అవయవాలు. తేనె రంగు కళ్లు,

కళ్ళచుట్టూ సన్నటిరేఖాల్లాగా కాటుక.... ఒంటికి బిగుతుగా అతుక్కుపోయిన గౌనూ, గౌనులో లిసీ యవ్వనం ఎత్తులూ, మెడలోంచి దిగి ఎత్తు ప్రదేశాల మధ్య మాయమవుతోన్న స్టీల్ చెయినూ, కత్తిరించిన జాతూ, ఎర్రటి పెదిమలు లిలీ సాతులు.

“లిలీ! నీ గుండెల బరువు ఒక ఎత్తు, మిగతా శరీరం ఒక ఎత్తు....” నోరు చప్పరించాడు శివరామయ్య.

“ఆ మాట మీ పతివ్రతకి చెప్పనా?” లిలీ కొంటేగా నవ్వింది. భార్య ప్రసక్తి రాగానే శివరామయ్య చప్పబడి పోయాడు.

“అన్నట్టు నువు తిన్న గా యిక్కడికే వచ్చేశావే?”

“ఏం భయమా?”

“అబ్బే.... మన వ్యవహారం....”

“సునందకి పరిచయం అయితే మన ఎపార్టు మెంట్లు మధ్య రాకపోకలు మరింత సులువవుతాయి.”

“ఎలా?”

శివరామయ్య మాట ముగియకముందే బాత్ రూం తలుపు తెగుచుకొన్న చప్పుడయింది.

సునంద తల తుడుచుకుంటూ గదిలోకి వచ్చింది. గుమ్మంలో భర్తతోపాటు ఎవరో నిలబడి వుండటం చూచింది.

“ఎవరండీ బయటే నిలబెట్టి మాట్లాడుతున్నారు?”

సునంద భర్తను సమీపించింది.

లిలీ పకపక నవ్వి, “గుడ్ మార్నింగ్ మేడమ్! నేను చెబుతూనే వున్నాను. మీ శ్రీమతిగారు ఏమీ అనరు. లోపలికి రానివ్వండి! అని. కాని మీవారు ఏకపత్ని వ్రతులు! భార్యా విధేయులు!” అంది.

సునంద తెల్లవోయింది. అంతలోనే తేరుకొంది. లిలీకి గుడ్ మార్నింగ్ చెప్పింది.

“నేనూ, మా వారూ మీకు తెలుసా?” అడిగింది సునంద.

లిలీ తల ఆడ్డంగా త్రిప్పి, “విశాఖపట్నంలో మనం తరచు ఎదురౌతున్న పోతోన్నప్పటికీ మనం పరిచయించుకోలేదు. చూశారా! ఈ కొండలమీద మనం ఆత్మీయుల మయాం!”

“మీది వెళ్ళాగా?”

“చూశారా, మీరుకూడా నన్ను బయటే నిలబెట్టి మాట్లాడుతున్నారు.”

శివరామయ్య అంత సేపూ ఆమెనే చూస్తోన్నవాడల్లా చప్పున దాటి యిచ్చాడు. సునంద సుదురు చిట్లించింది.

ఈమె ఎవరు? ఇంత కలుపుగోలుతనంగా మాట్లాడటానికి కారణం ఏమిటి? ఈమెది నిజంగా విశాఖపట్టణమా? ఈమెను తాను ఎక్కడా చూచినట్లులేదు. ఆయినా తాను యిక్కడ కాటేజ్ తీసుకున్నట్లు ఈమెకు ఎలా తెలుసు?

లిలీ గదిలోకి వచ్చింది.

“నా పేరు లిలీ.... ఈ లోకంలో లిలీ పువ్వులాగానే ఒంటరిని!” అంది సునందను పరీక్షగా చూస్తూ.

“కూర్చోండి!” సునంద కుర్చీలు చూపించింది.

లిలీ చతుక్కున కూర్చుంది.

“రిజిషర్ లో కాటేజెస్ లో దిగినవాళ్లు ఎవరూ అని వెతికాను. విశాఖపట్నంనుండి వచ్చిన జంట మీరొక్కరే! శివరామయ్య గారంటే వెళ్ళాగ్ లో పెద్ద బిజినెస్

మా గ్నెట్ గా చెప్పుకోవడం విన్నాను. వారే మీరను
కొంటాను!” అంది లిలీ చక్రకాల్లాంటి కళ్ళు త్రిప్పి.

శివరామయ్య ఉబ్బి తబ్బిబ్బయ్యాడు. కుర్చీలో కూల
బడాడు.

“మీరు విన్నది నిజమే!” అన్నాడు.

సునంద తన భర్తను కోపంగా చూస్తోంది.

పరాయి ఆడదాన్ని చూస్తే ఈయన ఎందుకలా
మెలికలు తిరుగుతారు? కోపాన్ని పండ్లసందున బిగ బెట్టి,
“ఏమండీ బయటకు వెళ్ళి ఆరటిపండ్లు తీసుకురండి! లిలీ
గారికి హార్టిక్స్ కలుపుతాను!” అంది.

శివరామయ్య లేచాడు.

లిలీ పకపక నవ్వింది. “వెజాగ్ లో తప్ప బుట్టారండి!
అక్కడి నేటివ్స్కి అతిథి సత్కారం అనే మాటే
తెలియదు!”

శివరామయ్య నవ్వి బయటకు నడవబోయాడు.

“ప్లీజ్ నాకు యిప్పుడు ఏం వద్దు!” లిలీ లేచి సునంద
చేతులు పట్టుకొంది.

“మీరు ఒకసారి నా కాటేజ్ కి రండి! ప్లీజ్!” అంది.

సునంద తలూపి, “తర్వాత వస్తాను. కాటేజ్
నెంబర్ ఎంత?” అంది.

“ఈ కాటేజెస్ వరసకి అవతల చిట్టచివరది — నెంబర్
నలభై!” అంది లిలీ.

తల త్రిప్పి చూసింది లిలీ.

శివరామయ్య ఆమెవైపు దొంగ చూపులు చూస్తు
న్నాడు.

“బయటకు వస్తారా?” అడిగింది లిలీ.

శివరామయ్య తన భార్యవైపు చూశాడు.

సునంద ఆతడిని గమనించనట్లుగా నటిస్తోంది.
తన భార్యకు చెప్పి, శివరామయ్య లిలీ వెంట నడిచాడు.
గదిలోని టెలిఫోన్ గణగణలాడింది.

సునంద చిరాకుగా టెలిఫోన్ వున్న బల్లను సమీ
పించి రిసీవర్ ఎ తింది.

“హలో.... ఈజిట్ కాటేజ్ నెంబర్ సిక్స్టీన్!”

అవతల వినిపించింది.

“అవును.”

“మీ రెవరు మాట్లాడుతున్నారు?”

సునంద ఓపిక తెచ్చికొని, “మీరు యెవరు?” అంది.

“శ్రేయోభిలాషిని! ప్రస్తుతానికి అంతే!”

“నేను సునందను. మావారు....”

“శివరామయ్యగారికి లిలీతో సంబంధం వున్నట్టు
మీకు తెలుసా?”

“మీరు యెక్కడినుండి మాట్లాడుతున్నారు?”

“ఆకాశగంగ!”

“కాటేజ్ నుండా?”

“అది మీకు అనవసరం! మీకు కావలసిన విషయం
చెప్పాను!”

“.....”

“లిలీ మీకు చెప్పినట్టు కాటేజ్ నెంబర్ నలభైలో
దిగలేదు.”

“మరి....”

“మీరు దిగిన కాటేజ్ కి సరిగా వెనక!”

“వ్చ....”

“ఇందాక ఆమెను దిగబెట్టడానికి వెళ్ళి శివరామయ్య
ఆమెతో శృంగారం వెలగబెట్టుతున్నాడు తెలుసా!”

సునంద కోపంగా రిసీవర్ లోకి చూసింది.

“ఈ కటిక నిజం మీకు కోపాన్ని కలిగిస్తోందేమో!”

“అయితే ఎందుకు చెప్పారు?”

“మీరంటే యిష్టం కాబట్టి!”

“నేను పెళ్ళయినదాన్ని!”

“మా ఆయనకో నీతి నీకో నీతికాదు!”

“మగాడు గడ్డి కరుస్తాడు!”

“గడ్డికాదు — వెర్రెట్టి!”

సునంద చటుక్కున ఫోన్ పెట్టేసింది.

3

లిలీ పకపక నవ్వుతోంది.

శివరామయ్య ఆమెవంక వింతగా చూశాడు. నగ్నంగా ఆమె శరీరం కదుల్తోంది.

“నీకు మతిపోలేదుకదా! అనవసరంగా మా కాటేజీకి వచ్చావు. సునందకి అనుమానం పుట్టించావ్....”

“నువ్వు నా వంక ఆలా తినెయ్యకుండా చూడవలసింది!”

“నీ అందాన్ని గౌను దాచటంలేదు.”

లిలీ బయటకు చూస్తోంది. కాటేజెస్ ప్రక్కనుండి కొండల మధ్యగా లోయ కనిపిస్తోంది. లిలీ కళ్ళు తళతళలాడాయి.

“మీ పతివ్రత లోయలోకి దిగుతోంది!” అంది లిలీ.

శివరామయ్య చటుక్కున లుంగీ పంచ కప్పుకొని లేచాడు.

సునంద లోయలోకి దిగుతోంది. ఆమె పమిటిచెంగు గాలికి ఎగురుతోంది.

“పద! ఆమెను వెంటాడుదాం! ఆత్మహత్య చేసు

కోటం లేదుకదా!” కంగారు పడ్డాడు శివరామయ్య.

లిసీ పకపక నవ్వింది. “అడదాని మనస్తత్వం మీకు అసలు వంట పట్టలేదు. ఆత్మహత్య చేసుకొనే అడది అంత ట్రిమ్ గా అలంకరించుకోదు!”

“చూడు లిసీ!” అన్నాడు శివరామయ్య, ఆమె మీదకు గౌను విసిరి. ఆమె గౌను ఛాతీకి అడ్డంగా కప్పు కొని కిటికీలోంచి చూసింది.

లోయలోకి యెవరో మగాడు దిగుతున్నాడు. అతడి భుజం ఒక్కటే కనిపిస్తోంది. కాటేజ్ గోడ అడ్డం వస్తోంది.

“మీ పతివ్రత యెవరినో ఆకర్షించి తీసుకువెళ్తోంది!” అంది లిసీ.

శివరామయ్య పళ్ళు పటపట నూరాడు.

“వెధవను చంపేస్తాను!” నిప్పులు కక్కాడు శివరామయ్య.

లిసీ తన గుండెలతో అతడి వీపును రాస్తోంది.

“నువ్వు నాలా జ్వాల రేపినట్టుగా ఆమెలో మరెవరో రేపుతారు.”

“ఇద్దరినీ కలిపి చంపేస్తాను!”

“పిచ్చి శివం! నీకు ఆమె శరీరంమీద మోజులేనప్పుడు యెవరో ఆ శరీరాన్ని వాడుకొంటే నీకు యెందుకు కోపం?”

“అది నా పెళ్ళాం!”

“నన్ను కూడా జారి ‘నా పెళ్ళాం!’ అంటే....”

“లిసీ! ఈ రోజు నీకే ఏమయింది? అడ పక్షు సాతం చూపుతున్నావు!”

“శివం! నీకు ఆమె వెనుక మూలుగుతోన్న ఆ స్థికావాలి.

అల్యూమినా ఫాక్టరీ తన పేరుమీదనుండి ఆమె నీకు
బదిలీచేయాలి! అంతే! నువ్వు ఆమెకు పెళ్ళి మొగుడివి.
అంతే!”

శివరామయ్య మానంగా లోయలోకి చూస్తూండి
పోయాడు.

సునంద మెట్లు దిగుతోంది.

మెట్లు ఆఖరయి సమతలమైన నేలవచ్చింది. సునంద
మొక్కల దగ్గరకు నడిచింది. క్రింద విశాలమైన అరలాగా
లోయ సుడులు తిరుగుతోంది. కొండ మలుపుతో బాటు
పరచుకొన్న లోయ ఆ తర్వాత కనిపించటంలేదు.
సునంద కళ్ళు నిశ్చలంగా చూస్తోన్నాయి.

ఆ ప్రక్కనుండి యెవరో లోయలో దిగుతున్నారు.
సునంద అతడిని తదేకంగా చూస్తోంది. గడ్డిలోంచి రాళ్ళ
మీదగా దిగుతున్నాడు.

కాలు జారితే....

అతడు సునందను క్షేమంగానే సమీపించాడు.

“మీ పేరు సునంద కదూ!” అడిగాడతడు.

సునంద అశ్చర్యంగా చూసి తలూపింది. అంతలోనే
చటుక్కొన గుర్తొచ్చినట్టు వెనక్కి తిరిగి లోయ పై
భాగానికి చూసింది.

“మీ ఆయన యింతలో రాడు! లిలీ రానివ్వదు!”
నప్పాడు అతడు.

సునంద చురుకుగా చూసి, “మీ రేనా నాకు ఫోన్
చేశారు!” అంది.

అతడు తలూపాడు.

“మావారు మీకు యెలా తెలుసు?”

“ఆ రేళ్ళనుండి తెలుసు. మీ దాంపత్య సౌఖ్యం

గురించి కూడా...”

“మా విషయంలో మీ కేమిటి ఇంటరెస్టు?”

“ఎ లవ్ యూ....”

“షట్!?”

“ప్రిజ్ సునందా! నే నెవరినో నీకు తెలియకపోవచ్చు. యూనివర్సిటీలో నువ్వు సె కాలజీ చదివే సమత్సరమే నేను హావుస్ సర్జన్ చేస్తున్నాను. యూనివర్సిటీలో నీ అందం గురించి చెప్పకొనేవాళ్ళు. మెడికల్ కాలేజీ సుండి పని కట్టుకొనివచ్చి మీ లేడీస్ హాస్టల్ వద్ద కాచు కొండేవాడిని. ప్రిజ్ నిన్ను మరిచిపోలేకపోతున్నాను.”

“సిగ్గులేకూ....నిన్ను....నాకు పెళ్ళయింది!”

“నీకు పెళ్ళయినా నీజిగి తగ్గలేదు....”

అతడి చెంప చెళ్ళుచుంది. ఆమెచేతిలోని హాండ్ బ్రాగ్ అటూ యిటూ వూగింది.

“చూడ బో తే నీకు పిచ్చిలాగా వుంది! ఏమిటా ప్రేలాపన!”

అతడు చటుక్కున ఆమె చెయ్యి అందిపుచ్చుకొని ముందుకు లాగాడు. సునంద ముందుకు తూలింది. అతడు ఆమెను బలంగా పెదిమలు చుంబించాడు. చకచక వెనక్కి తిరిగి లోయ పైభాగానికి ఎక్కుతున్నాడు.

సునంద విసురుగా తన పెదిమలు తుడుచుకొంది.

చెట్టుక్రింది నిస్త్రాణగా కూర్చుండిపోయింది. ఆమెకు మెదడు ఖాళీ అయిన వెండితెరలాగా వున్నట్టు అని పిసోంది.

తన భర్తకు తాను పనికిరాకుండా పోతోంది. తన కోసం అంగలార్చుకొనే యువకుడు ‘ఆకాశగంగ’కి తనని వెంబడించుకు వచ్చాడు.

యెంత సేపు ఆలా కూర్చుందో ఆమెకే తెలియదు.

ఆలోచనలలోంచి తెప్పరిలి ఆమె లోయలోంచి బయటపడింది. కాటేజెస్కి వెళ్ళేదారిగాక సరస్సుకు వెళ్ళే దారి పట్టుకున్నది. విశాలమే సరస్సు. కాటేజెస్ ఉన్నవైపు మాత్రమే సిమెంట్ బేస్ కట్టారు. బేస్కి ప్రక్కగా రెండు ఇనుప స్తంభాలున్నాయి. వాటిలో ఒక వానికి మోటార్ బోట్ కట్టివుంది. సరస్సులో ఒకటి తిరుగుతోంది. తక్కువ హార్స్ పవర్ వున్న మోటార్ బోట్ కావటంవలన అది మెల్లగా ప్రయాణిస్తోంది.

సునంద బోట్ ను చూస్తూ తెల్లబోయింది.

బోట్ ను లిలీ నడుపుతోంది.

తన భర్త శివరామయ్య డ్రైవింగ్ సీటు ప్రక్క స్టీట్లో కూర్చున్నాడు. ఐస్ క్రాండీ తింటున్నాడు.

సునంద గిరుక్కున వెనక్కి తిరిగింది. పదహారో నెంబర్ కాటేజీ ముందు ఆగింది. హాండు బ్రాగ్ లోంచి దూప్లి కేట్ తాళంచెవి తీసి కాటేజీ లోపలికి వెళ్ళింది.

సరిగ్గా ఆమె కోసమే అన్నట్టుగా టెలి ఫోన్ ప్రమోగింది.

“సునందా! ఐ లవ్ యూ!” వినిపిస్తోంది ఫోన్ లో.

4

శివరామయ్య కాటేజీ తలుపు తెరిచాడు. వెనక్కి చూశాడు.

లిలీ కోడుమీద నిలబడి నవ్వుతోంది. గాలిలోకి ముద్దు విసిరి, తన కాటేజీ వైపు నడవసాగింది.

శివరామయ్య ఆమెను అటువెళ్ళనిచ్చి కాటేజీ లోపలికి నడిచాడు. బట్టలు మార్చుకోవోయి తెల్ల బోయాడు.

సునంద బట్టలు దండెంమీద లేవు.

టేబులుమీద ఆమె నూట్ కేసుకూ డా లేను.

కాటేజీలో పిచ్చెత్తినట్టు తిరిగాడు శివరామయ్య. సునందలేను. యెక్కడికి వెళ్ళింది? ఆమె తన నూట్ కేసుతో వెళ్ళవలసిన పనేమిటి? శివరామయ్య బయటకు పరుగెత్తాడు. పార్కింగ్ ప్లేస్లో కారులేదు.

ఆ సమయానికి కారు ఘాట్ రోడ్డు దిగుతోంది.

సునంద నిదానంగా నడుపుతోంది కారు. ఘాట్ రోడ్డులో కారు నడపటం తనకి అనుభవంలేదు.... కారు స్టాప్ దిగి వెయిన్ గ్రౌండుమీద ఆడుగుపెడుతోంది. సునంద ముందుకు చూస్తో నుదురు చిట్టించింది.

దారికి ఆడంగా ఎవరో నిలబడివున్నారు.

సునంద పరకాయించి చూసింది.

తనని ఈ ఉదయం లోయలో కలుసుకొన్న వ్యక్తి!

సునంద అతడి దగ్గర వెళ్ళాక కారు ఆపింది.

“సునందా! నన్ను రానివ్వు! కలసి వెళ్ళిపోదాం!”

అన్నాడు అతడు.

సునంద చెయ్యి చాపి ఫ్రంట్ డోర్ తెరిచింది.

అతడు లోపలకువచ్చి సునంద ప్రక్క కూర్చున్నాడు.

“అశ్చర్యం! నువ్వు ఇంత త్వరగా బయలుదేరతావను కోలేదు!” అన్నాడు అతడు.

“ఏం?”

“కేవలం వాళ్ళిద్దరినీ మోటార్ బోటులో చూచినంత మాత్రాన ఇంతగా నువ్వు ఇరిటేట్ అవుతావనుకోలేదు!”

సునంద పెదిమ కొరికింది.

“ఇంతకీ నువ్వు యెవరితో చెప్పనేలేదు!”

“లంకంత వెబాగ్ లో ఒక కామేశ్వర రావును”

పకపక నవ్వాడు.

సునంద నవ్వి, “అనుకొన్నాను!” అంది.

“ఎలా?”

“ఉదయాన్నే నీ పిచ్చిచేష్ట చూసి!”

కామేశ్వరరావు గర్వంగా చూశాడు.

“లిలీ ఎవరు?”

“మీ అల్యూమినా ఫాక్టరీలో నే పనిచేస్తోంది. మీ వారి సెనో.”

“నాకు ఒక విషయం అర్థం కావటంలేదు!”

“ఏమిటది?”

“వాళ్ళిద్దరూ ఇక్కడికి వచ్చి సుఖపడాలనుకున్నారు. పానకంలో పుడకలాగా నన్ను ఎందుకు గప్పించినట్టు?”

“వాళ్ళ శృంగారం చూచి మురిసిపోవడానికి!”

“ఛీ.... పాడు!”

“ఆనందం అనుభవించటం ఒక ఎత్తూ, ఆ అనుభవం మరొకరు కళ్ళారా చూచి అనూయపడితే పరవశించటం మరో ఎత్తు....”

సునంద నిట్టూర్చింది.

“ఇంతకీ నువ్వు నా ప్రక్కకి తిరగటమే ఆశ్చర్య కరమైన పరిమాణం!”

“ఏం?” కొంటెగా నవ్వింది సునంద.

“చెంప దెబ్బకి ఇంకా నాకు పన్ను సలుపుతోంది.”

“పళ్ళు రాలి క్రిందపడేవే!”

“మరి యెందుకు పడలేదట?”

“నీకు పళ్ళు రాలిపోతే నాకు ఏం లాభం?”

“అంటే.”

సునంద నవ్వి, “స్వీతో నాకు విశాఖపట్నం వెళ్ళ

గానే పనివుంది!” అంది.

“నీ భారమీద గూఢచారి పని!”

“అవును!”

సునంద కారు వేగం పెంచింది.

“పల్లవరం లో ఆపు ఉదయంనుండి ఏమీ తినలేదు!”

“ఏం?”

“నీ ప్రేమ మతులోపడి....”

సునంద మాట్లాడలేదు. పల్లవరం లో కారు ఆగింది.

కోడ్డు ప్రక్కగా తాటాకు పాకవుంది.

ఇద్దరూ దిగి పాకలోకి నడిచారు.

అది చిన్న సెజు హోటల్.

“రెండు పెసరట్ వుప్పా!” అరిచాడు కామేశ్వర

రావు.

మూరంగా మోటారు సైకిలు వస్తోన్న చప్పుడయింది.

కామేశ్వర రావు చప్పున బయటకి వెళ్ళి చూశాడు.

శివరామయ్య మోటార్ సైకిలు మీద వస్తున్నాడు.

“సునందా! నా గురించి చెప్పక!” అంటూ

కామేశ్వర రావు పాకకి రెండో ప్రక్కనుండి బయటకు నడిచాడు.

సునంద ఆశ్చర్యంగా చూస్తోంది.

శివరామయ్య మోటార్ సైకిలును కారు వెనకగా

ఆపాడు.

5

లిలీ ఆతడి మీదకు తలగడ విసిరింది.

శివరామయ్య దాన్ని గాల్లోనే అంది పుచ్చుకున్నాడు.

లిలీ అరచేతులతో మొహం కప్పుకుని ఏడుస్తోంది.

“లిలీ ప్లీజ్.... నన్ను అరంచేసుకో! తప్పనిసరి పరి

సితుల్లో సునంద వెంట విశాఖపట్నం రావలసివచ్చింది!
అక్కడికి చూడు! పలవరింలలో మోటార్ సెకిలు వుంచి
'ఆకాశగంగకి' ఫోన్ చేసి ఆ ఫ్రెండ్ను వచ్చి వాహనాన్ని
తీసుకు వెళ్ళమని బ్రతిమలాడవలసివచ్చింది!"

“ఏం? అంత బాధ ఏం వచ్చింది?”

“ఆకాశగంగలో మనం శృతిమించి ప్రవర్తించాం!”

“దీనిలో శృతిమించటం ఏమిటి?

“ఆమె మీద నాకు ఏ మాత్రం యిష్టంలేకపోయి
నప్పటికీ నీతో అంత బహిరంగంగా తిరిగివుండకూడదు!”

“ఏం?”

“ఆమె వెనుక ఆస్తివుంది!”

“వుంటే?”

“దాన్ని ఏ అనాధశరణాలయానికొ రాసిందనుకో!”

“ఎందుకు రాస్తుంది? రాయకుండా మనం చేసుకో
వచ్చును!”

“ఎలా?”

“చెబుతాను!”

శివరామయ్య ఆమెవద్ద తలవొంచి వంగాడు.

“సునందను చంపుతామని బెదిరించు!”

“ప్రమాదం! పోలీసులకు చెబుతేనో....”

“జారి ని వుపయోగించుకోం లేనో....”

“నీ మొగుడా, ఎందుకు?”

“సునందను రేవ్ చేస్తాడు! దానితో ...”

లీలీ చెంప చెళ్ళమంది.

“అంత ఘోరంగా మాట్లాడక!” అరిచాడు శివ
రామయ్య.

లీలీ అతడిని ఉక్రోషంగా చూసింది,

“నేను నీకు లాంగిపోయాననే కదా, నీకు అంత లాభవ!” అంది లిలీ.

తలుపుమీద చప్పుడయింది.

“ఎవరు?” అరిచాడు శివరామయ్య.

“నేనే బ్రదర్, జార్జీ ని!”

శివరామయ్య విసురుగా తలుపు తెరిచాడు.

“నేను నీకు బ్రదర్ నేమిటా రాస్కేల్?”

జార్జీ పకపక నవ్వి “నేను ఎగిరిపడ కూడు తింటున్నావు! నాకు బ్రదర్ గాకపోతే ఏమిటి?” అన్నాడు.

శివరామయ్య చేయి ఎత్తాడు.

లిలీ చప్పున పరుగెత్తి అతడి చేయి పట్టుకొంది.

6

“చూడు! నీ భర్త లిలీ యింట్లోంచి వస్తున్నాడు!” అన్నాడు కామేశ్వరరావు.

సునంద కోపంగా అరచింది.

“ప్రీజ్ నా భర్తగా వ్యవహరించక! పేరు పెట్టి పిలువ!”

“అదేమిటి శివరామయ్య మొహం అలా వాడిపోయి వుంది!”

“లిలీ రానిచ్చివుండదు!”

“అదొక్కటే కారణం అయివుండదు. ఇంట్లోకి జార్జీ కూడా వెళ్ళాడు!”

“అవును!”

ఇద్దరూ రోడ్డుమీదకు చూశారు.

శివరామయ్య కారు నడుపుకుంటూ వెళ్ళిపోయాడు.

ఇళ్ళ నీడల్లోంచి ఇద్దరూ బయటకు వచ్చారు. లిలీ ఇంటివైపు అడుగులు వేశారు. ఇంటికి ప్రక్కగావున్న

కిటికీవదకు చేరారు.

“ఈ రోజు నన్ను నీ ప్రక్కకు చేర్చుకొన్నావు. కారణం ఏమిటి?” అడుగుతున్నాడు జారి.

“ఈనాడు నీమీద నాకు మోజు తిరిగింది. అంతే!” జారి పకపక నవ్వాడు. “నీకు మోజు ఒక్కటే తక్కువ. డబ్బు అంటే పడిచస్తావ్! నామీద నీకు మోజు ఏమిటి?”

“సునంద తెలుసా నీకు?”

“ఎవరు—నీ ప్రియుడి పెళ్లాం! అవునా?”

“అవును!”

“ఆమెను నాకు యిస్తానంటాడా శివరాముడు నిన్ను తీసుకొని!”

“కాదు, ఆమెని రేవ్ చేయాలి!”

“ఎక్కడ?”

“ఎక్కడేముంది? శివరామయ్య తన యింట్లోనే ఏర్పాటుచేస్తాడు....”

“రేవ్ చేశాక?”

“నేను ఘోటోలు తీస్తాను!”

“తీసి నన్ను జెయిలుకి పంపుతావు. అటు సునంద నోరు మూసుకొని వుంటుంది. యిటు నేను ఆమెను రేవ్ చేసిన నేరానికి కటకటాల వెనక్కి చేరుకొంటాను. నీకూ నీ ప్రియుడికీ అడ్డం వుండదు!”

“ఛ.... ఛా.... ఆలా ఎన్నటికీ జరగదు!” నమ్మకంగా అంటోంది లిలీ.

“రంకు నేర్చినమ్మ బొంకు నేర్చుతుంది!”

“జార్! పిజ్జా నన్ను నమ్ము.... శివరామయ్య చేత నీకు ఎంత కావలసివస్తే అంత యిప్పిస్తాను!”

“వ్చ.... అతడు ఒప్పుకోడు! ఇప్పుడే తెలిసిందికదా!”

“నేను ఒప్పిస్తాను ప్లీజ్! ఎంత కావాలి?”

“ఎంతయినా కావాలి!”

“పదివేలు!”

“నిన్ను శివరామయ్యకి ధారాదత్తం చేసినందుకే పదివేలు!”

“పోనీ.... ఇరవై వేలు!”

“వూఁ!”

సునంద గుండెలు దడదడా కొట్టుకోసాగాయి. నిస్త్యాణగా కామేశ్వరరావు ఛాతీమీద వాలింది.

అతడు ఆమెను పొదివి పట్టుకొన్నాడు.

తలుపు తెరచుకొన్న చప్పుడయింది.

జార్జి కోడ్డుమీద వెక్కున్నాడు. అతడు ఎటూ చూడటంలేదు.

7

బలమీది టెలిఫోను గణగణలాడింది. శివరామయ్య ఫోన్ ఎత్తాడు.

“శివరామయ్య గారున్నారా?” అవతలనుండి ఎవరో అడిగారు.

“నేనే. ఏం కావాలి?”

అవతల ఫోన్ పెట్టేసినట్టు క్లిక్ మన్నది.

శివరామయ్య రిసీవర్ లోకి కోపంగా చూశాడు.

యెవరో మగాడు! అతడికి తన పేరు యెందుకు

కావలసివచ్చింది.

టేబులుమీద బెల్ నొక్కాడు.

ప్రక్కనే వున్న చిన్న గదిలోంచి లిలీ పరుగెత్తుకు వచ్చింది.

శివరామయ్య ఫోన్ వచ్చిన సంగతి చెప్పాడు.

“జార్ ఫోన్ చేసి వుంటాడు!” అంది లీల.

“ఎందుకు?”

“మీరు ఇంట్లో లేకపోతే సునందను రేవ్ చేయాలని!”

“లీలీ!” అరిచాడు శివరామయ్య.

లీలీ గది తలుపులవంక చూసింది. అవి యెప్పుడూ దగ్గరగా వేసివుంటాయి.

లీలీ మెల్లగా నవ్వింది. శివరామయ్యను సమీపించింది. అతడి గుండెలమీద చేయివేసి మెల్లగా రాసింది. అతడి చేయి అంది పుచ్చుకొని తన గుండెలమీద పెట్టుకొంది. చటుక్కున వంగి అతడి పెదిమలను ముద్దు పెట్టుకొంది. అతడి జుత్తులో వ్రేళ్ళు జొనిపి అప్యాయంగా నిమిరింది.

“లీలీ! నీకు యిది ధర్మంకాదు!”

“ఏం?”

“సునంద ఏ పాపం యెరగనిది!”

“యెవరో మగాడిని వలలో వేసుకు తిరుగుతోంది!”

“నిజమా?”

“అవును.”

“యెవరు వాడు?”

“కామేశ్వర రావు. మన ఫ్యాక్టరీలో ఒక గుమస్తా!”

“ఈజిట్?”

“అవును.....జార్జీ నిన్న వాళ్ళిద్దరినీ వెంటాడాడు!”

“అదే నిజమయితే వాడిని ఉద్యోగంలోంచి తొల

గించుతాను.”

“నువు తొలగించినదంత మాత్రాన వాళ్ళ ప్రణయం ఆగదు!”

శివరామయ్య బల్లమీద గుద్దాడు.

సునంద వూపిరి బిగ బెట్టి చూస్తోంది. తలుపుకివున్న
మాజిక్ వినుండి తమ యింటి గేటు, గేటు బయటిరోడ్డు
కొంత భాగమూ కనిపిస్తున్నాయి. గేటు ముందునుండి
జారి అటూ ఇటూ వెళుతున్నారు తిరిగాడు.

కామేశ్వరరావు తనతో అన్నమాటలు కనెక్టు! జారి
తనమీద ఆత్యాచారం చేస్తాడు. ఇంట్లో ప్రవేశించే వీలు
కోసమే అతడు తమ యింటిముందు పచ్చాగు చేస్తున్నాడు.

సునందకి నరాలు అదురుతున్నాయి.

జారి తమ యింట్లో ప్రవేశించలేడు. అన్ని ప్రక్కలా
అన్ని తలుపులకూ లోపలనుండి గొళ్ళెం పెట్టింది తాను.
పట్టపగలు తలుపులు పగలగొట్టి అతడు లోపలకి రాలేడు.
చప్పుడవుతుంది. ఇరుగుపొరుగు ఇళ్ళలో ఎవరో చూస్తారు!

అయినప్పటికీ తనకి ధైర్యం చాలటంలేదు!

సునంద వులిక్కిపడి గేటులోకి చూసింది.

జారి అటు యిటూ చూసి గేటులోంచి కాంపౌండు
లోకి వచ్చాడు. సి మెంట్ చప్పావదలి గడ్డిమీద నడుచు
కొంటూ పోరి కోలోకి వచ్చాడు.

తలుపు హాండిల్ మీద చెయ్యివేసి బలంగా
నొక్కాడు. హాండిల్ కదలలేదు. తలపంకించాడు. ఇంటిని
ఒకసారి చుట్టివచ్చాడు.

బోగన్ విలియా మొక్క పై అంతస్తుకి పగత్రాకి
వుండేది! అయితే దాన్ని ఎవరో తాజాగా నరికారు....
జారి అటూ యిటూ వున్న ఇళ్ళలోకి చూసి చటుక్కున
వాటర్ పెట్ అంది పుచ్చుకున్నాడు.

అతడి చేతులు జిడ్డుగా అయ్యాయి. యెవరో పైపును

నూ నెపూసి తడిపారు.

జారి నిటూర్చాడు.

సునంద యింట్లోనే వుంది. తనకి ఆ విషయం తెలుసు.

లేకపోతే యిన్ని జాగ్రత్తలు తీసుకోదు.

తాను ఏం చేయాలి?

గేటు యెవరో తెలిచినట్టు చప్పుడు చేసింది.

కామేశ్వర రావు లోపలకు వస్తున్నాడు.

తాను కామేశ్వర రావును యెదుర్కొంటే?

అనవసరంగా అలరికావటం తప్ప ఫలితం వుండదు.

ఆసలు సునందకు యిన్ని జాగ్రత్తలు తీసుకోమని

యెవరు చెప్పారు.

జారి ఆలోచిస్తూ యింటి వెనక్కి పరుగెత్తాడు.

9

సునందా అల్యూమినా ఫాక్టరీ ఆఫీసు భవనం.

భవనం గేటులోంచి శివరామయ్య కారు తోలుకొంటూ

రోడ్డుమీదకు వచ్చాడు.

ఇండస్ట్రియల్ ఎస్టేట్ రోడ్డుమీద కారు పరుగెత్తు

తోంది. దాన్ని దృష్టిలోంచి తప్పించుకుపోకుండా టాక్సీ

దాన్ని వెంటాడుతోంది.

టాక్సీలో వెనక సీటులో సునందా కామేశ్వర రావు

కుర్చున్నారు. వాళ్ళ కళ్ళు ముందు వెళ్తోన్న కారుమీదే

వున్నాయి.

కారు రామ్మూర్తి పుతులు పేట రైల్వేగేటు

దాటింది.

గేటు చూశారు.

టాక్సీ ఆగిపోయింది.

కామేశ్వర రావు చిరాకుగా చూశాడు. సునంద

నిటూర్చి నీటులూ వెనక్కి వాలింది. ఆమె కళ్ళు
కోపంతో యరు పెక్కాయి.

“నువు రాకపోతే నా పని ఏమయేదో....” మెల్ల గా
గొణిగింది సునంద.

“ఓ ...” అన్నాడు కామేశ్వరరావు డ్రయివర్ వైపు
వ్రేలు కదిపి.

“రాత్రి అంతా నాకు నిద్రలేదు!” అంది సునంద
అంగంలో.

“ఏం?” అడిగాడు కామేశ్వరరావు.

ఇద్దరి గుసగుసలూ తనకి పట్టనట్టు డ్రయివర్ టాక్సీ
దిగాడు.

“శివరామయ్య కలవరింతులు మొదలుపెట్టాడు.
చంపేస్తానంటాడు. అంతలోనే బూతులు లంకించు
కుంటాడు. నేను విడిగా మరో గదిలోకి పోయి పడు
కున్నాను!”

“యెవరిని చంపుతాడు రాస్కెల్!”

“ఆ సికోసం ఎవరు యెవరిని ఏం చేస్తారో....”

“ఏడిచాడు! ముందు వాడిని ..” పళ్ళు పటపట
లాడించాడు.

లెవెల్ క్రాసింగ్ గేటు తెరుచుకుంది.

డ్రయివర్ పరుగెత్తుకొచ్చాడు. టాక్సీ బయలుదేరింది.

“యెటు వెళ్ళాడో శివరామయ్య?” అన్నాడు
కామేశ్వరరావు.

టాక్సీ రాజేశ్వరి థియేటర్ ముందునుండి పోతోంది.
ఇద్దరూ గెండువైపులా చూస్తున్నారు.

ఇద్దరి కళ్ళలో నిరాశ!

“మన ఇంటికి పోదాం!” అంది సునంద.

కామేశ్వరరావు శలూపి, డ్రైవర్ తో సునంద ఇంటి చిరునామా చెప్పాడు.

టాక్సీ ఆగింది.

“ఇంట్లోకిరా!” అంది సునంద.

ఆమె మొహం తేలగా పాలిపోయింది.

కామేశ్వరరావు టాక్సీని పంపేసి వచ్చాడు. ఇంటికి తాళంపెట్టి వుంది.

సునంద తాళం తెరచింది.

ఇద్దరూ ఇంట్లోకి నడిచారు.

“సునందా! అనవసరంగా నువ్వు భయపడుతున్నావు.

ఈ రాత్రికి నిన్ను నీ భర్త ఏంచేయడు? నాకు ఆ నమ్మకం వుంది!”

“నువ్వు నాతో వుండిపో....”

“ఎలా? శివరామయ్య నన్ను చూస్తేనో....”

“ఏదో ఒక గదిలో దాస్తాను!”

అతడు నవ్వి, “కాలకృత్యాలూ, భోజనమూ, ఏదో కొక సమయంలో బయటపడతాను!” అన్నాడు.

“ఆ! ఒక పనిచేస్తాను. శివరామయ్యకు నిద్రమాత్రం గాసులో కలిపి దాహం ఇస్తాను!”

“రటిజ్ గుడ్! ఒక గారినల్ చాలు!”

పోర్ట్ కోలో హోరన్ వినిపించింది. సునంద చకచక

మెట్ల ప్రక్క గదిలోకి కామేశ్వరరావును నెట్టింది. తలుపు మూసింది. ఏమీ యెరగనట్టు లోపలి గదిలోకి వెళ్ళింది

“సునందా!” పిలిచాడు శివరామయ్య.

సునంద గదిలోంచి హాలు లోపలకు వచ్చింది. భర్త మొహంలోకి పరిశీలనగా చూసింది. అతడి మొహం మామూలుగా వుంది.

“సునందా! నన్ను నా ప్రవర్తనకు క్షమించు!”

సునంద నిరాంతపోయింది.

“నిజమే సునందా! నువ్వు నన్ను నమ్మవ్. నేను దుష్టుడిని. నా ప్రవర్తనలో నిన్ను వుడికించాలని ప్రయత్నించాను” శివరామయ్య తన చెంపలను తానే వాయించుకొన్నాడు.

సునంద్ విడూరంగా చూస్తోంది.

“మన సంసారానికి పట్టిన గ్రహణం ఈ నాటిలో తొలగిపోతుందిలే!”

“యెలా?” అంది సునంద గొంతు పెగల్చుకొని.

“రేపు మనం ఇద్దరమూ ఆకాశగంగ వెళుతున్నాం!”

“యెందుకు?” పిడుగులు మీదపడినట్లుగా అదిరిపోయింది.

“మన మనసులను స్వచ్ఛంగా కడిగివేసుకోవడానికి!”

“.....”

“ఇంతకాలం నా మనసు పెడదారి పట్టింది. నువ్వు పెడదారిలో నడుస్తున్నావు. ఇద్దరమూ మనసులు విప్పి మాట్లాడుకుందాం! ఆ చల్లటి వాతావరణంలో పడవ షికారులో....మనం భౌతిక ప్రపంచాన్ని మరచి....”

“నేను రాను!”

“సునందా, ప్లీజ్!”

సునంద అరచేతులలో మొహం కప్పకొంది.

10

సునంద గడియారం చూసుకొంది.

రాత్రి పదకొండయింది. ప్రక్క మంచంమీద శివరామయ్య గురకపెట్టి నిద్రపోతున్నాడు. ఆతడిని కుదిపి చూసింది.

కదలలేదు. కామేశ్వరరావు ఒక మాత్రవేయముం పే
తాను రెండు మాత్రలూ వేసి అతడిని నిద్రపుచ్చింది.

మెల్లగా మంచం దిగి బయటకు నడిచింది. గది బయట
గొళ్ళెం పెట్టింది. మెట్లక్రింద గదిని సమీపించింది....
తలుపు తెరిచింది.

కామేశ్వరరావు బయటికి వచ్చాడు.

ఇద్దరూ వంటగదిలోకి నడిచారు.

కామేశ్వరరావు తృప్తిగా తిన్నాడు.

హాలులోని గడయారం అరగంట కొట్టింది.

“విన్నావు గదా! ఆకాశగంగకి కేపు ప్రయాణం!”

అంది సునంద.

“విన్నాను—నువు రానన్నావుగదా!”

“అన్నాను.”

“ఆకాశగంగకి ప్రయాణం యెందుకు అన్నాడో
తెలుసుకోవాలి!”

“ఎందుకేమిటి? అక్కడ నన్ను చంపుతాడు” సునంద
గొంతు బొంగురుపోయింది.

“యెలా చంపుతాడో?”

“కారు బ్రేకులు తీస్తాడు. నేను కారుమీద ఒంటరిగా
వెళ్ళవలసిన పరిస్థితులను సృష్టిస్తాడు!”

“అదీ కావచ్చును. అన్నట్టు సునందా! ఇందాక
అతడు ఆఫీసునుండి తిన్నగా యింటికి రాలేదు. ఎక్కడికి
వెళ్ళాడో తెలుసుకొంటే మనకి అతడి ఈ ఆకస్మాత్తు
కార్యక్రమం గురించి తెలుసుంది!”

సునంద తలూపి గొళ్ళెంతీసి బెడ్ రూంలోకి ప్రవేశించింది. శివరామయ్య ఆ సాయంకాలం వేసుకొన్న
దుస్తులతో బయటికి వచ్చి తిరిగి గొళ్ళెం పెట్టింది.

ఇద్దరూ దుసులు వెలికాగు.

షరుజేబులోంచి బిలులు బయట పడాయి.

కామేశ్వరరావు వాటిని చదివాడు.

అరవైమీటర్ల కొబ్బరి తాడు, నాలుగు కేజీలచొప్పన నాలుగు ఇసుప దిమ్మలు.

“శివరామయ్యకి నుతిపోయిందా?” అంది సునంద.

కామేశ్వరరావు నుదురు చిటించి, “నుతిపోయింది అతడికి కాదు, మనకి!” అన్నాడు.

“నీ ఉద్దేశ్యం నాకు అర్థంగావటంలేదు.”

“అకాశగంగలో వున్న సరస్సులో నిన్ను చంపి పారేస్తాడు. నీ శవం పెకి తేలకుండా నీ చేతులకి రెండు ఇసుపదిమ్మలూ, కాళ్ళకి రెండు ఇసుపదిమ్మలూ కడతాడు. నువు చనిపోయినట్టు ప్రపంచానికి తెలిసే అవకాశంలేదు.”

సునంద మొహం తిరిగి క్రిందపడిపోయింది.

11

“అదృష్టం సునందా! మనకి మరల పదహారో నెంబర్ కాటేజీ కేటాయించారు. ఈసారి మనం కాటేజీ వదల నక్కరలేదు” అన్నాడు శివరామయ్య తాళం తెరచి.

సునంద మాట్లాడలేదు.

నిన్న రాత్రి తానూ కామేశ్వరరావు మాట్లాడు కున్నారు. తనకి స్పృహ తప్పింది. తనని హత్యచేయడానికి శివరామయ్య ఎటువంటి కుట్రపన్నాడో తల్చుకొంటే తన వొట్టు కుతకుతలాడుతోంది. తనకి స్పృహ వచ్చిన తర్వాత తానూ కామేశ్వరరావు గారేజి షెడ్యూకివెళ్ళి ఆ కాదు డిక్టీ తెరిచి చూశారు.

డిక్టీలో నాలుగు ఇసుపదిమ్మలూ, కొబ్బరితాడుచుట్టా వున్నాయి.

ఆశ్చర్యం! ప్రపంచంలో ఇటువంటి మనుషులు కూడా వుంటారా?

శివరామయ్య మొహంలోకి చూసింది.

అతడి మొహం నిర్మలంగా వుంది. కల్మషం దాచుకున్న నైర్మల్యం!

సునంద మానంగా లోపలకు నడిచింది.

కామేశ్వరరావు తనకి పూర్తి ధైర్యం చెప్పకపోతే ఈ ప్రయాణానికి ఒప్పకొనేదికాదు. అతడూ తనని వెంబడించుకొంటూ వచ్చాడు. మరో రెండు గంటలలో వీదో ఒక కాటేజీలో దిగుతాడు. మారు వేషంలో వస్తాడు.

శివరామయ్య గుస్తులు మార్చుకొని సునందవైపు తిరిగాడు.

“లంచ్ ఏర్పాటు చేస్తాను. రూఫ్ గార్డెన్ లో.... తయారవు” అంటూ బయటికి నడిచాడు.

సునంద స్నానంచేసి ముస్తాబయింది.

అద్దంలో తనని తాను చూసుకొంది.

తాను ఎంతగా అలంకరించుకొన్నప్పటికీ తన మొహంలో ప్రేతకళ పడివుంది. ప్రాణం మీద తీపి అటువంటిదేమో.

గంట పెగా అయింది. శివరామయ్య ఇంకా రాలేదు.

ఎక్కడికి వెళ్ళివుంటాడు?

తనని హత్యచేయడానికి పకడ్బందీగా ఏర్పాట్లు చేస్తున్నాడా?

లంచ్ ఏర్పాటుచేయడానికి యింతసేపు ఎందుకు?

సునంద కాటేజీలోంచి బయటపడింది.

చుట్టప్రక్కల చూసింది. టూరిస్టులు ఎవరి గొడవలో

వాళ్ళున్నారు.

పార్కింగ్ ప్లేస్ లోకి నడిచింది. శివరామయ్య కోసం వెతికింది. చటుక్కున తన కారును సమీపించింది. డిక్రీ ఎత్తి చూసింది.

ఇసుప దిమ్మలూ, కొబ్బరి డొక్క తాదూ తన వంక నిరి పంగా చూశాయి.

సునంద డిక్రీ మూసింది.

కాటేజ్ కి వచ్చింది.

సరిగా ఆప్పుడే టెలిఫోన్ మ్రోగుతోంది. సునంద పరుగెత్తింది.

అవతల కామేశ్వర్రావు పలికాడు.

“భయపడుతున్నావా?” అడిగాడు.

“ఆవును” అంది సునంద!

“భయపడక! నీకు నేనున్నాను.”

“ఏమో, పరిసితులు!”

“నా సెన్స్!”

“శివరామయ్య బయటకు వెళ్ళి గంటంపావు అయింది!”

“ఇక్కడ రూఫ్ గార్డెన్ లో వున్నాడు. చాల రషగా వుంది. టేబులు బుక్ చేస్తాడు కాబోలు!”

“నువు యొక్కడినుండి మాట్లాడుతున్నావు?”

“కాటేజ్ నెంబర్ టూ. రూఫ్ గార్డెన్ ఈ ప్రక్కనే వుంది!”

సునంద నిట్టూర్చింది. “కారులో అవి వున్నాయి!”

“వాటి విషయం మర్చిపో....”

“నన్ను ఎలా కలుసుకుంటావు?”

“నేను నిన్ను వెంటాడుతోనే వుంటాను. సమయం చూసి కలుస్తాను.”

“పేటేయనా?”

“అలా!” అవతల క్లిక్ మన్నది.

రెండు నిమిషాలలో శివరామయ్య వచ్చాడు.

అరగంటలో తమ భోజనాలు ముగించుకొన్నారు.

శివరామయ్య కాటేజ్ కి వస్తానే నిద్రలో పడ్డాడు.

సునంద తన హాండ్ బాగ్ లోంచి సీసా తీసింది. ద్రవం

దూదిమీద వొంపింది.

అతడి ముక్కువద్ద పెట్టింది.

నిశ్చింతగా బయటకు నడిచింది.

కాటేజ్ నెంబర్ టూలో ప్రవేశించింది.

కామేశ్వర రావు ఆమెను కాగలించుకొన్నాడు.

ఆమె బావురుమన్నది. అతడు ఆమె కన్నీటిని

తుడిచాడు.

“ఛా!వాడికి భయపడక! వాడి అంతం నేను చూస్తాను”

అన్నాడు.

“ఈ రాత్రికి ఆతడో.... నేనో....” ఆమె మరల

బావురుమన్నది.

12

శివరామయ్య కళ్ళు తెరిచాడు. బద్ధకంగా వొళ్ళు విరుచుకొన్నాడు. గదిలోకి చూశాడు. సునంద బలముందు కూర్చుంది. ఆమె చేతిలో పుస్తకం వుంది. పుస్తకంలో లీనమయింది.

“సునందా!” పిల్చాడు శివరామయ్య.

సునంద తలత్రిప్పి చూసింది.

“ఓం ఎంత అయింది?”

“నాయకాలం అయిదు!”

శివరామయ్య చకచక మంచం దిగి బాత్ రూంలోకి

వెళ్ళాము.

సునందకి పేజీలోని ఆక్షరాలు ఆలికినట్లు కనిపిస్తున్నాయి.

తనకో తన భర్తకో మృత్యు ఘడియలు దగ్గరకు తున్నాయి. తమ పథకం నిర్విఘ్నంగా అనులుజరుగుతుందా? తాను తన భర్త చేతిలోంచి తప్పించుకుంటుందా? కామేశ్వరరావు సహకారంతో తను అతడిని చంపగలుగుతుందా? ఎంత కాదనుకున్నప్పటికీ అతడు తన భర్త!

శివరామయ్య బాత్ రూంలోంచి బయటపడ్డాడు. ఈలవేసుకొంటూ బట్టలు తొడుక్కొన్నాడు.

“సునందా! నువ్వు ఎవరితో తిరుగుతున్నావో తెలుసా?” అన్నాడు శివరామయ్య అకస్మాత్తుగా.

సునందకి గుండెలు గుబగుబలాడాయి.

తన భర్త కామేశ్వరరావు గురించి ఎందుకు ప్రస్తావించుతాడు? తనని హత్యచేయడానికి సమర్థన చూపుతున్నాడా?

“నేను యెవరితోనూ తిరగటంలేదు!” కీచుమంది సునంద గొంతు.

“వాడి పేరు కామేశ్వరరావు. మన ఘాక్టరీ ఆఫీసులో ఒక బోడి గుమాస్తా.”

సునంద నిర్ఘాంతపోయింది.

కామేశ్వరరావు తమ ఆఫీసులోనే పనిచేస్తున్నాడా? మరి ఆ విషయం అతడు తనతో ఎందుకు చెప్పలేదు? కామేశ్వరరావు తనని మోసం చేస్తున్నాడా? శివరామయ్య తరఫున పనిచేస్తున్నాడా? హత్యా పథకానికి అనుకూలంగా తనని శివరామయ్యవైపు తిరుముతున్నాడా?

శివరామయ్య ఆమెవైపు చూచి చిరునవ్వు నవ్వాడు.

“సునందా! కేవలం అడగాలనే అడిగాను. అంతే! నా ఆదరణ నీకు కరువై నువ్వేదో మార్గం ఎంచుకున్నావు. ఆ విషయం నాకు తెలుసు. నేను నా కున్న అక్రమ సంబంధం విషయం వదిలించుకున్నాను. నువ్వు కూడా నమ్మకంగా నాపట్ల వ్యవహరించగలవ్!” శివరామయ్య బయటికి నడిచాడు.

“మరల ఎన్ని గంటలకు తిరిగిరావటం?” అడిగింది.

“వీడున్నర — ఎనిమిది గంటలకు!” శివరామయ్య తల వొంచుకొని బయటికి నడుస్తూ, “వచ్చేటప్పుడు మల్లెపూలు తెస్తాను!” అన్నాడు.

సునంద టెలిఫోన్ వద్దకు పరుగెత్తింది.

కామేశ్వరరావు కాశేజ్ సెంటర్ పదహారుకు వచ్చాడు.

సునంద తలుపు మూసి వెనకగదిలోకి తీసుకు వెళ్ళింది.

“యెవరిని నమ్మాలో నాకు తెలియటంలేదు!” అంది సునంద.

“అదేమిటి” అన్నాడు కామేశ్వరరావు. అతడు తన జేబులోంచి .45 కాలిబర్ పిస్తోలు తీశాడు. మాగజైన్ తెరిచాడు.

“నువ్వు శివరామయ్య తరఫున పనిచేస్తున్నావు!”

“నేనా? ఎవరు చెప్పారు?”

“ఎవరో చెప్పలేదు. కేవలం నా అనుమానం!”

“వివరంగా చెప్పు!”

“నువ్వు శివరామయ్య దగ్గర పనిచేసే గుమాస్తావట! ఆ విషయం ఎందుకు దాచావు?”

“అదా! అది నేను చెప్పకొద్దగిన అర్హత కాదు కాబట్టి!”

“ఏం?”

“సునందా! ... వ్యంతు ప్రాణం పెడతాను! నేను గుమాస్తానయితే నీకేం? కు బేరుడినయితే నీకేం?”

“నువ్వు శివరామయ్య తరపున పనిచేయటం లేదని నమ్మకం ఏమిటి?”

“పిచ్చిదానా ఈ గోజు నీకు ఏముంది? ఈ రాత్రి తొమ్మిది గంటలకు నీకు వీక్షలేకుండా చేయగలను! ఇప్పుడు నువ్వు యెదురుతిరిగితే నేను చేసేదీ చేయగలిగేదీ ఏం వుంటుంది?” మాగజైన్ లో గుళ్ళు లో డ్ చేసి సునందవైపు చేయి చాపాడు.

“ఏమిటిది? ఆ పిస్తోలు నాకు ఎందుకు?”

“నీవు బాగ్రతగా వును. పిచ్చి ఆసుమానాలు పెట్టుకోక! శివరామయ్య కాటేజ్ లోకి రాగానే నువ్వు అతడిని పిస్తోలుతో కవర్ చెయ్యి. అతడి కాళ్ళూ చేతులూ కట్టేస్తాను!”

సునందకి పోయిన నమ్మకం తిరిగివచ్చింది. పిస్తోలు అందుకొంది.

“నిన్ను ఏ జలాశయంలో అయితే చంపాలని చూశాడో అదేచోట అతడు శవం అవుతాడు!”

“అంటే చంపి జలాశయంలో పాకేస్తామా?”

“అవును! నీళ్ళు త్రాగి చనిపోతాడు శివరామయ్య.”

“కేకలు పెడితేనో....”

“పెట్టడు! అప్పటికే అతడు శవమైవుంటాడు!”

“ఎలా?”

“బాత్ రూంలో అతడిని టబ్ లో చంపేస్తాం. నీటిలో చనిపోయినవాడు యాక్సిడెంటులో పోయాడో వాత్య చేయటంవలన పోయాడో పోస్టుమార్ట్ లో

తెలియదు!”

సునంద నోరావులించి వింటోంది.

కామేశ్వరరావుకు హత్యకు సంబంధించిన లోతు పాతులు బాగా తెలుసు!

“రాత్రివేళ సరస్సులో యెవరయినా వుంటేనో....”

“రాత్రిళ్ళు సరస్సులో యెవరూ తిరగటంలేదు. వాచ్ మాన్ ఒకడు వుంటున్నాడు. వాడిని కనిపెట్టాను. నా కాటేజీ వెనక అరుగుమీద నిద్రపోతాడు. వాడికి కూడా కాస్త క్లోగోఫాం వాసన చూపిస్తాం! దట్నాల్!”
తలుపు చప్పుడయింది.

కామేశ్వరరావు చటుక్కున బాత్ రూంలోకి దూరాడు. సునంద బల్లమీది పిస్తోలు అతడికే అందించింది.

ఏమీ జరగనట్టుగా వెళ్ళి తలుపు తీసింది.

శివరామయ్య లోపలకు వచ్చాడు. అతడి బట్టలు తడిగా వున్నాయి.

సమయం రాత్రి ఎనిమిదయింది.

“సునందా మొహం కడుక్కో! భోజనం కోసం వెళ్దాం!” అంటూ శివరామయ్య బల్లమీద తామరాకు పొట్లం పెట్టాడు. గదిలో మల్లెల వాసన.

సునంద అతడిని నెర్వస్ గా చూచింది. బట్టలు తడుపు కొన్నాడు. అంటే....

శివరామయ్య చురుగుగా బాత్ రూంలో అడుగు పెట్టాడు. అతడి కళ్ళు పెద్దవయ్యాయి.

కామేశ్వరరావు తనకి పిస్తోలు గురిపెట్టి నిలబడ్డాడు.

“ఏమిటిది మలిపోయిందా?” అన్నాడు శివరామయ్య.

కామేశ్వరరావు పిస్తోలు సేఫ్ క్యాచ్ తప్పించాడు.

శివరామయ్య చటుక్కున అతడిమీదకు చూశాడు.

కామేశ్వరరావు అందుకు సిదపడినవాడల్లే కాలెత్తి అతడిని బలంగా డొక్కలో తన్నాడు. శివరామయ్య చటుక్కున కిందపడ్డాడు. కామేశ్వరరావు అతడి మీద పడి నొక్కిపట్టాడు.

సునంద త్రాళ్ళు తెచ్చింది. అతడిని కాళ్ళూ చేతులూ కట్టి మంచం మీదకు చేర్చారు.

శివరామయ్య కీచుగా అరుస్తున్నాడు.

“సునందా! ఏమిటిది? నీకు న్యాయంగా వుందా?”

“న్యాయమా?” పకపక నవ్వాడు కామేశ్వరరావు.

“సునందా! నీ కోసం మల్లెపూలు తెచ్చాను!”

“అవి లిలీ కోసం!”

“లి....లీ....” శివరామయ్య మాట్లాడకుండా అతడి నోట్లో గుడ్డ కుక్కాడు కామేశ్వరరావు.

“నువ్వు నన్ను యమయాతన పెట్టావు. నా కళ్ళ మందే పచ్చిగా ప్రవర్తించావు. నా మీదకు జాన్ ను ఉసికొలిపావు! నిన్ను ఒక గంటలో చంపేస్తాం” అంది సునంద.

శివరామయ్య భయంగా చూశాడు. నోరు కదప బోయాడు.

“నీ చావు విషయం నీకు తెలిసింది. ఇప్పుడు నువ్వు అనుభవించే నరకయాతన చూడాలి నేను! అప్పుడే నాకు తృప్తి!”

శివరామయ్య గింజుకున్నాడు. కట్టు బలంగా వున్నాయి.

“ఏమీ లాభంలేదు. నిన్ను బాత్ టబ్ లో వున్న నీటిలో నుంచి చంపుతాం! తరువాత సరస్సులో

పారేస్తాం. సరస్సులో పడవ తిరగపడి చచ్చిపోయినట్లుగా
స్పృషిస్తాం! ఆం తే!”

శివరామయ్య కళ్ళు దీనంగా వరి సున్నాయి.

“అన్నట్లు సునందా! బాత్ టబ్ లో సరస్సు నీటిని
నింపాలి.”

“ఎందుకు?”

“పోసుమార్టం లో పీడి కడుపులో సరస్సు నీరు
దొరకాలి!”

“ఈ ఆలోచన నీకు యిప్పుడే వచ్చిందా?”

“అవును.”

సునంద కామేశ్వరరావును చిరాకుగా చూచింది.

“నీరు ఎలా తీసుకురావడం?”

“బకెట్స్ తో.”

“ఎవరె నా చూసే!”

“మన కొళాయిలో ఎక్కడో యేదో అడ్డం పడినట్లు
చెబుతాం!”

“రెట్!”

కామేశ్వరరావు బాత్ రూం లోంచి రెండు బకెట్లు
తీశాడు. కాటేజీ తలుపులు దగ్గరగా వేసి ఇద్దరూ
సరస్సు వద్దకు వెళ్ళారు.

టూరిస్టులు ఘోజనాల హడావుడిలో వున్నారు.

బాత్ రూం లో టబ్ నిండేటప్పటికి తొమ్మిదయింది.

“సరస్సులో శవంతోవున్న పడవ తిరగబడుతుంది.

నువ్వు పడవను పట్టుకు వ్రేలాడు. లేదా ఈత వచ్చును
కాబట్టి అక్కడక్కడే గిరికీలు కొట్టు. శవాన్ని పడతోనే
ముంగు కేకలు పెట్టు. నీ రక్షణకు సరస్సుకి సంబంధించిన
రక్షకదళం వస్తుంది!” అన్నాడు కామేశ్వరరావు.

“మరి నువ్వు....”

“నేను నీతో బాటు వుండి శవం నీటిలో పడగానే చీకట్లోకి ఈదుకుంటూ వస్తాను. ఒడ్డు ఎక్కిపోతాను. జాగ్రత్త! పడవను వదలకు!” అంటూ కామేశ్వరరావు శివరామయ్య తలవద్దకు చేరాడు.

సునంద శివరామయ్య కాళ్ళు సాయం పట్టింది.

శివరామయ్య ఏడ్చేస్తున్నాడు.!

సునందకి కళ్ళ నీళ్ళు తిరిగాయి. కామేశ్వరరావును పిచ్చిగా చూసింది. కామేశ్వరరావు ఆమెను కోపంగా చూశాడు.

నోట్ల గుడ్డ పీకి శివరామయ్యను బాత్ టబ్ లో ముంచారు.

బుడబుడ శబ్దమయింది.

శివరామయ్య నీళ్ళు మింగుతున్నాడు.

సునంద కళ్ళు మూసుకుని బుడబుడలు లెక్కిస్తోంది.

మృత్యుక్షణాలు!

శివరామయ్య గింజుకుంటున్నాడు. కాళ్ళు టబ్ అడుగున తన్ని పెడుతున్నాడు. తల పెకె తబోయాడు.

కామేశ్వరరావు అతడి తలను అదిమిపెట్టాడు.

శివరామయ్యలో ప్రతిఘటన ఆగిపోయింది.

టబ్ అడుగున దీర్ఘ విశ్రాంతి తీసుకుంటున్నాడు.

13

కామేశ్వరరావు సమయం చూసుకున్నాడు.

తొమ్మిదిన్నర!

సునందతో కలసి బయటికి నడిచాడు. కాటేజీ!

తాళంపెట్టి వాచ్ మాన్ పడుకునే చోటికి వెళ్ళాడు.

అతడు గురక పెట్టి నిద్రపోతున్నాడు.

అతడికి కోరోఫాం వాసన చూపించారు. సునంద బేటింగ్ డ్రస్సులోకి మారింది.

సరస్సువద్దా కాటేజెస్ వద్దా టూరిస్టుల సదుమణిగింది.

ఇద్దరూ శవాన్ని టబ్ లోంచి తీసి కట్టు విప్పారు. శవానికి దుప్పటి కప్పి కామేశ్వరరావు దాన్ని తన భుజానికి ఎత్తుకున్నాడు. కాటేజెస్ కీనీడల్లోంచి నడుస్తూ సరస్సులో కట్టిన బేస్ చేరుకున్నాడు. రాడ్స్ కి రెండు మోటార్ బోట్లు కట్టివున్నాయి. ఒక బోట్ లో శవాన్ని పడుకోబెట్టి తాడు విప్పి బోట్ ను స్టార్ చేశాడు. సునంద బోట్ లో కూర్చుంది.

బోట్ సన్నగా శబ్దంచేస్తూ సరస్సు మధ్యకు వెళ్ళింది.

ఇద్దరూ శవాన్ని ఎత్తి నీట్లోకి జారవిడిచారు. వెంటనే ఇద్దరూ బోట్ అంచు పట్టుకుని నీటిలోకి వాలి తమ బరువుతో బోట్ ను తలక్రిందులు చేశారు.

సునంద వగరుస్తోంది.

కామేశ్వరరావు ఆమెను సందిట పట్టుకుని బోట్ ను పట్టుకున్నాడు.

“అరువ్” గుసగుసలాడాడు.

సునంద పిచ్చిగా అరుస్తోంది.

కాటేజెస్ లో దీపాలు వెలిగాయి. సరస్సుమీద స్పాట్ లైట్ తిరుగుతోంది. లైటుకాంతికి అందకుండా కామేశ్వరరావు చీకటి కోణాల్లోకి ఈడుతున్నాడు.

టూరిస్టులు సరస్సువద్దకు పరుగులు తీస్తున్నారు.

కామేశ్వరరావు తృప్తిగా చూశాడు.

సునంద గొప్పగా నటిస్తోంది.

వేరైగా అరుస్తోంది! గొంతు చించుకుని అరుస్తోంది!!

కామేశ్వరరావు వులిక్కిపడ్డాడు.

కామేశ్వరరావు కాలికి కొబ్బరిదొక్కతాడు తగిలింది.

తాడు కొన ఒకటి సరస్సులో తేలుతోంది. కొనపట్టుకు
లాగాడు. రాలేదు. క్రింద యేదో బరువు కట్టివుంది.

కామేశ్వరరావు ఈదుతోనే కొనపట్టుకొని అతికష్టం
మీద ఒడ్డుకు లాగాడు. నీటిలో కలకలి కదిలింది.

శివరామయ్య తెచ్చిన కొబ్బరి దొక్కతాడు!

కలకల కదిలినవి ఇనుపదిమ్మలు!

కామేశ్వరరావు ఒడ్డుకు పరుగెత్తి తన కాటేజీలో
ప్రవేశించాడు. సునంద యింకా అరుస్తోంది. రెండవ
బోట్ సరస్సులోకి బయలుదేరింది.

• • •
తెల్లవారుజాము అయిదు గంటలు!

“సునందా!” పిలిచాడు కామేశ్వరరావు.

సునంద కళ్ళు ఎర్రగా వుబ్బివున్నాయి. పోలీస్
యింటరాగేషన్ అయ్యేసరికి ఈ వేళయింది. శవాన్ని
పోస్ట్మార్ట్ ల కోసం తీసుకెళ్ళారు పోలీసులు.

“రాత్రి శివరామయ్య, తడిబట్టలతో వచ్చాడు కదా!”
అడిగాడు కామేశ్వరరావు.

సునంద తలూపింది.

“సరస్సులో తాదూ ఇనుప దిమ్మలూ కనిపించాయి.”

తన ప్రక్కలో బాంబు పడినట్టు చూసింది సునంద.

“పద! చూద్దాం!” కామేశ్వరరావు లేచాడు.

పడవ యాక్సిడెంటులో శివరామయ్య మరణించినట్టు
నిరారణ కావడంతో దీపాలతో ఆ ప్రాంతం పట్టపగలు
లాగా వుంది.

132

సరస్సులో మెల్లగా కరటాలు వస్తున్నాయి.

కామేశ్వరరావు ముందుకు ఒంగి తాడు అందుకున్నాడు. బలంగా ఒడుకు లాగాడు. నీటి పైభాగానికి పువ్వుల గౌను తేలుతోంది. క్రమంగా మొహం నీటి భాగానికి వచ్చింది.

సునంద కెవ్వన అరచింది.

కామేశ్వరరావు వెనక్కి పడిపోయాడు.

లిలీ కళ్లు వాళ్ళని చూడటం లేదు. పగిలిన పత్రికాయల్లాంటి ఆ కళ్ళు వుబ్బిపోయిన మొహంలో నిర్జీవంగా అతుక్కుపోయి వున్నాయి.

— ఐపోయింది —